

राजस्व लोक अदालतों से मिल रही किसानों को राहत 1421 राजस्व मामलों का हुआ निस्तारण

झालावाड़ 1 जुलाई/ राजस्व लोक अदालत अभियान " न्याय आपके द्वार " कार्यक्रम के दौरान मंगलवार को जिले की विभिन्न ग्राम पंचायत मुख्यालय पर आयोजित राजस्व लोक अदालतों में मौके पर ही किसानों के राजस्व संबंधी 1421 मामलों का निस्तारण किया गया।

अतिरिक्त जिला कलक्टर खजान सिंह ने बताया कि ग्राम पंचायत स्तर पर उपखण्ड अधिकारियों व तहसीलदारों द्वारा 30 जून को ग्राम पंचायत थोबडिया खुर्द, हेमड़ा, मंदिरपुर, मुण्डला में आयोजित राजस्व लोक अदालतों में नामान्तकरण के 376 प्रकरणों का निस्तारण किया गया। इसी प्रकार खाता दुरस्ती के 405, खाता विभाजन के 104, गैर खातेदारी से खातेदारी के 9, राजस्व नकल के 264, इजराय के 10 प्रकरणों सहित स्थायी निषेधाज्ञा, धारा 251, टी.आई (स्थगन) सहित अन्य 253 मामलों का निस्तारण कर राजस्व संबंधी समस्याओं का समाधान किया गया।

राजीविका कार्यों के अनुभव पर आदान प्रदान कार्यशाला आज

झालावाड़ 1 जुलाई/ राजस्थान ग्रामीण आजीविका विकास परिषद् के तहत जिले में संचालित राजीविका परियोनान्तर्गत चयनित राजस्थान कम्यूनिटी रिसोर्स पर्सन द्वारा एक माह में किये गये कार्यों के अनुभवों का आदान-प्रदान करने हेतु एक दिवसीय डी-ब्रीफिंग कार्यशाला का आयोजन 2 जुलाई को होटल कृष्णा पैलेस में किया जायेगा।

राजीविका परियोजना प्रबंधक सी.के. शर्मा ने बताया कि जिले में परियोजना के अन्तर्गत पूर्व में रिसोर्स ब्लॉक के रूप में बकानी का चयन किया गया था, जहां स्वयं सहायता समूहों एवं ग्राम संगठनों का गठन किया जाकर उनमें से चयनित एवं प्रशिक्षित सक्रिय महिला कार्यकर्ता समूहों एवं ग्राम संगठनों का गठन किया जाकर उनमें से चयनित एवं प्रशिक्षित सक्रिय महिला कार्यकर्ता को आर.सी.आर.पी. के रूप में चयन किया गया एवं उनके माध्यम से जिले के अन्य ब्लॉक मनोहरथाना एवं पिड़ावा में 1 जून को समूह गठन प्रक्रिया की शुरुआत की गई है, जिसका शुभारम्भ प्रदेश की मुख्यमंत्री श्रीमती वसुंधरा राजे द्वारा जयपुर में झण्डी दिखाकर की गई, इन आर.सी.आर.पी. के दलों द्वारा दोनो ब्लॉक में चार-चार क्लस्टर के 16 गावों में गरीब महिलाओं के स्वयं सहायता समूहों का गठन किया गया एवं प्रत्येक गांव में एक-एक समूह सखी का भी चयन किया गया।